

Эврәннъ чидләр

Яшкульск района 108-ч совхозин 4-ч номертә фермин трактори бригадин трактормуд болн селәнә эдл-ахун машид газа зогсджана. Теднь чигт норад, зеврәд, өнъгән геедг йовдл бәәнә. Тегәд трактори бригадин бригадир үр Конуев тер машидт гараж ягъдж тосхдж архин тускар иигдж шиңдв:

— Совхозин мөнъг гаргъл уга, механизатормудин болн фермин кәдлмшчирин күчн-чидләр трактормуд, селәнә эдл-ахун машид орулдж хадгълх нег гараж тосхдж авхми, — гидж трактори бригадин бригадир үр Конуев фермин залачд келхлә, терүгинь фермин залач болн совхозин директор икәр таасдж дөнънв.

Тегәд гаражин ул кех хад чолу, дотл, цемент, ус болн тосхлтин талдан чигн материал зөөдж авч ирәд бел кечкв. Өдгә цагт гаражин әрсень тәвәд дуусгдджана. Фермин кәдлмшчир болн механизатормуд декабрин нег шин күртл гараж тосхдж дуусхар даалгъвр авб.

Өдр болгън эврәннъ шишлинь кәдлмшиннь хөөн механизатормуд болн фермин кәдлмшчир ирдж гараж тосхлгъна кәдлмшт шунмгъа кевәр орлицхана. Иим сән седвәр йир чинртә болджана. Энүнәс наадк бригаде болн ферме үлгүр авх зөвтә.

Г. УЛАДЖИЕВ.